

پیداواری منصوبہ

برائے

بے موسمی سبزیات

2018-19

پیداواری منصوبہ برائے بے موسمی سبزیات

2018-19

صوبہ پنجاب میں دسمبر اور جنوری میں درجہ حرارت کم ہوتا ہے اور کورا پڑتا ہے۔ جس کی وجہ سے ان مہینوں میں موسم گرما کی سبزیوں کو کھلے کھیت میں اگانا ممکن نہیں ہے۔ جبکہ دوسرے دور دراز علاقوں سے لائی گئی سبزیوں کو مہنگے داموں فروخت ہوتی ہیں اور ان کی تازگی بھی متاثر ہو چکی ہوتی ہے۔ موسم گرما کی سبزیوں کی اگلیتی دستیابی اور زیادہ پیداوار کے حصول کے لئے ٹنل کاشت کے طریقے کو رواج دیا گیا ہے۔ ٹنل کے اندر کاشت کی گئی سبزیوں کو شدید سردی کے موسم میں پلاسٹک شیٹ سے ڈھانپ دیا جاتا ہے جس سے ٹنل کے اندر درجہ حرارت مناسب رہتا ہے۔ شدید سردی اور کورے کے باوجود ٹنل کے اندر پودوں کی بڑھوتری جاری رہتی ہے، فصل جلد تیار ہو جاتی ہے اور اچھے داموں بک سکتی ہیں۔ اس لیے کاشتکار حضرات اس طریقہ کاشت کو زیادہ سے زیادہ رقبہ پر اپنارہے ہیں۔ ضرورت اس امر کی ہے کہ ہمارے پڑھے لکھے نوجوان کاشتکاری کے اس فن کو سیکھیں اور اس سے زیادہ سے زیادہ منافع حاصل کریں۔ لیکن اس کے لئے ترقی دادہ ٹیکنالوجی پر مکمل دسترس کی ضرورت ہے۔ زیر نظر پیداواری منصوبہ اسی سلسلے کی ایک کڑی ہے۔ جس سے پیداوار میں بہتری اور کاشتکار کا زیادہ منافع ممکن ہے۔ پنجاب میں 16101 ایکٹر پر ٹنل فارمنگ ہو رہی ہیں۔ زرعی توسیعی کارکنان کو چاہیے کہ وہ اس طریقہ کے بارے میں معلومات خصوصاً پیماہیوں، کیڑوں اور اقسام کی موزونیت کی اطلاعات کاشتکاروں تک زیادہ سے زیادہ پھیلائیں اور اس طریقہ کاشت کو کامیاب بنانے میں مدد کریں۔

موزوں سبزیات

ٹنل کے اندر موسم گرما کی مندرجہ ذیل سبزیوں کا میابی سے اگائی جاسکتی ہیں:

کھیرا، ٹماٹر، گھیا کدو، شملہ مرچ، سبز مرچ، کریلہ، چچن کدو، حلوہ کدو، بیکن، تربوز، خربوزہ اور گھیا توری

عام کاشت اور ٹنل کاشت کا موازنہ

ٹنل میں کاشت کی گئی سبزی کی پیداوار اور آمدنی عام فصل سے زیادہ ہوتی ہے جسکی وجوہات مندرجہ ذیل ہیں۔

- ☆ روانتی طریقہ کاشت کی نسبت بلند/واک ان ٹنل اور پست ٹنل کے اندر ٹماٹر، کھیرا، کریلہ اور کدو وغیرہ کے پودوں کی فی ایکڑ زیادہ تعداد۔
- ☆ پیداوار کے حصول کے وقت منڈی میں زیادہ قیمت کا ملنا۔
- ☆ کھاد اور آبپاشی کا صحیح اور مناسب استعمال۔
- ☆ ٹنل میں کاشت سبزی کی انتہائی نگہداشت۔
- ☆ ٹنل کے اندر مناسب آب و ہوا کی فراہمی کا میسر آتا۔
- ☆ فصل کے دورانیہ میں اضافہ

ٹماٹر کی منظور شدہ ہائبرڈ اقسام

ادارہ تحقیقات سبزیات فیصل آباد کی ہائبرڈ ٹماٹر کی مندرجہ ذیل منظور شدہ اقسام ہیں۔ یہ اقسام ہائی ٹنل کے لیے موزوں ہیں۔

- i. سالار
- ii. ساندل
- iii. سنر
- iv. سرخیل

ان اقسام سے 72 ٹن فی ایکڑ تک پیداوار حاصل کی جاسکتی ہے۔

علاوہ ازیں مارکیٹ میں دستیاب ساحل اور ساغر بھی دستیاب ہیں۔

ٹنل کی اقسام بلحاظ اونچائی

قسم ٹنل	اونچائی	ساخت	موزوں سبزیات
1- بلند ٹنل (High roof tunnel)	تقریباً 4 تا 5 میٹر	ٹی/اینگل آئرن، پائپ، بانس	کھیرا، ٹماٹر، گھیا کدو، کریلہ
2- واک ان ٹنل (Walk in tunnel)	تقریباً 2 میٹر	آئرن یا جستی پائپ، بانس وغیرہ	شملہ مرچ، سبز مرچ، کھیرا، کریلہ، بیکن، گھیا کدو، گھیا توری
3- پست ٹنل (Low tunnel)	تقریباً ایک میٹر	سریا، بانس، شہتوت	کھیرا، کریلہ، گھیا کدو، چچن کدو، حلوہ کدو، گھیا توری، خربوزہ، تربوز، ٹماٹر (فرشی اقسام)

(ٹنل میں اگائی گئی سبزیات جب پھولوں پر آجائیں اور کورے کا خطرہ ٹل جائے تو زراپاشی کے عمل کے لئے ٹنل سے پلاسٹک شیٹ اتار دیں اور وقتاً فوقتاً کیڑوں کا

معائنہ کرتے رہیں تاکہ بروقت انسداد ہو سکے۔)

وقت اور کاشت کا طریقہ

ٹنل میں مختلف سبزیات کا وقت اور طریقہ کاشت ذیل میں دیا گیا ہے۔

بلند ٹنل (High Roof Tunnel)

نام فصل	وقت کاشت زسری	زسری کی منتقلی	براہ راست کاشت	پودوں کا فاصلہ	قطاروں کا فاصلہ
کھیرا	-	-	25 اکتوبر تا 15 نومبر	30-22.5 سم (9 تا 12) انچ	90 سم (3 فٹ)
ٹماٹر	یکم ستمبر تا 15 اکتوبر	یکم اکتوبر تا 15 نومبر	-	45-40 سم (16 تا 18) انچ	90 سم (3 فٹ)
گھیا کدو	-	-	یکم نومبر تا 30 نومبر	30 سم (12) انچ	90 سم (3 فٹ)
کرلیہ	-	-	یکم نومبر تا 30 نومبر	45 سم (18) انچ	90 سم (3 فٹ)

☆ ٹماٹر کی پیری اگیتی کاشت کی صورت میں چھوٹے خانے والی نیٹ (Insect Net) کے نیچے کاشت کریں اور پیلے رنگ کے پلاسٹک کی پٹی استعمال کریں۔ بیج کو

5 گرام فی کلوگرام کے حساب سے کوفیڈار لگائیں۔

واک ان ٹنل (Walk in Tunnel)

نام فصل	وقت کاشت زسری	زسری کی منتقلی	براہ راست کاشت	پودوں کا فاصلہ	قطاروں کا فاصلہ
کھیرا	-	-	یکم نومبر تا 21 نومبر	30-22.5 سم (9 تا 12) انچ	60 سم (2 فٹ)
ٹماٹر (فرشی) (Determinate)	15 اکتوبر تا 25 اکتوبر	15 نومبر تا 30 نومبر	-	50 سم (20) انچ	150 سم (5 فٹ)
گھیا کدو	-	-	یکم نومبر تا 15 نومبر	45-30 سم (12 تا 18) انچ	90 سم (3 فٹ)
شملہ مرچ	یکم ستمبر تا 20 ستمبر	15 اکتوبر تا 10 نومبر	-	37 سم (15) انچ	60 سم (2 فٹ)
سبز مرچ	یکم ستمبر تا 30 ستمبر	15 اکتوبر تا 10 نومبر	-	37 سم (15) انچ	60 سم (2 فٹ)
کرلیہ	-	-	15 نومبر تا 30 نومبر	45 سم (18) انچ	90 سم (3 فٹ)
بینگن	یکم ستمبر تا 20 ستمبر	15 اکتوبر تا 10 نومبر	-	45 سم (18) انچ	60 سم (2 فٹ)
گھیا توری	-	-	یکم نومبر تا 15 نومبر	50 سم (20) انچ	90 سم (3 فٹ)

☆ بینگن کی کاشت والی ٹنل کو اگر باریک جالی (نیٹ) کے نیچے مستقل ڈھانپا جائے تو کیڑوں کا حملہ روکا جاسکتا ہے۔

پست ٹنل (Low Tunnel)

تھاروں کا فاصلہ	پودوں کا فاصلہ	براہ راست کاشت	نرسری کی منتقلی	وقت کاشت نرسری	نام فصل
150 سم (5 فٹ)	22.5-30 سم (9 تا 12 انچ)	یکم دسمبر تا 15 دسمبر	-	-	کھیرا
240 سم (8 فٹ)	45 سم (18 انچ)	یکم دسمبر تا 15 دسمبر	-	-	گھیا کدو
150 سم (5 فٹ)	45 سم (18 انچ)	یکم دسمبر تا 15 دسمبر	-	-	چین کدو / ٹینیڈی اھارو کدو
240 سم (8 فٹ)	45 سم (18 انچ)	یکم دسمبر تا 15 دسمبر	-	-	کرلیہ
240 سم (8 فٹ)	45 سم (18 انچ)	یکم دسمبر تا 15 دسمبر	-	-	گھیا توری
240 سم (8 فٹ)	50 سم (20 انچ)	یکم دسمبر تا 15 دسمبر	-	-	حلوہ کدو
150 سم (5 فٹ)	45 سم (18 انچ)	-	15 نومبر تا 30 نومبر	15 اکتوبر تا 30 اکتوبر	ٹماٹر (Determinate)
200 سم (سٹاڑھے 6 فٹ)	45 سم (18 انچ)	یکم دسمبر تا 15 دسمبر	-	-	خربوزہ
250 سم (سولہ فٹ)	45 سم (18 انچ)	یکم دسمبر تا 15 دسمبر	-	-	تربوز

ان علاقوں میں جہاں وائرس کا خطرہ ہو سبز مرچ اور شملہ مرچ کی نرسری 15 ستمبر سے پہلے کاشت نہیں کرنی چاہیے۔ ورنہ وائرس امراض کے خطرات بڑھ جائیں گے۔ اگر 15 ستمبر سے پہلے نرسری کاشت کرنا ضروری ہو تو بہتر ہے کہ نرسری جالی دار کیڑے ٹشو (سٹیچ بانڈ) کے نیچے کاشت کریں۔ جالی کے اندر پیلے رنگ کی پلاسٹک کی ٹیپوں کو استعمال کریں اور ان پر چپکنے والا مادہ پیسٹ کریں۔ تیلہ و سفید مکھی کے تدارک کے لئے نرسری کو سپرے کریں کیونکہ یہ کیڑے وائرس امراض کے پھیلنے میں مددگار ثابت ہوتے ہیں۔ اگر نرسری کے ارد گرد جڑی بوٹیاں ہوں تو انھیں تلف کریں۔ بعض اوقات کیڑے اگتے ہوئے بیج کو اکھاڑ کر لے جاتے ہیں اس لیے ان کا تدارک ضروری ہے۔ علاوہ ازیں کدو کے خاندان کی سبزیوں کے بیج اور ٹماٹر کے اگتے بیج پر چوہے بھی حملہ آور ہوتے ہیں۔ لہذا اس کا کنٹرول بھی ضروری ہے۔ جس کے لئے زنک فاسفائیڈ کو کسی پھل امرود وغیرہ، ابلے ہوئے آلو یا گندم/مکی کے دانوں کو لگا کر ٹنل کے اندر مختلف جگہ پر رکھ دیں۔ مزید برآں مارکیٹ میں دستیاب نئی طرز کے طمے استعمال کریں۔

سبزیات کی نرسری اگانے کے لئے سفارشات

پلاسٹک ٹنل میں سبزیات کی کاشت کے لئے سب سے اہم مرحلہ سبزی کا انتخاب، قسم، بیماری سے پاک صحت مند بیج اور صحت مند نرسری اگانا ہے۔ اگر کاشت کار بھائی اچھا بیج کاشت کر کے صحت مند نرسری حاصل کر لیں تو سبزیات کی کامیابی کا پہلا اہم مرحلہ مکمل ہو جاتا ہے۔ کچھ سبزیات شروع میں سست رفتاری سے بڑھتی ہیں مثلاً شملہ مرچ، ٹماٹر، سبز مرچ اور بیٹنگن اس لیے یہ سبزیات بذریعہ نرسری اگائی جاتی ہیں جبکہ کچھ سبزیات شروع میں تیز رفتاری سے بڑھتی ہیں مثلاً کھیرا، کدو، کرلیہ، خربوزہ اور تربوز وغیرہ لہذا یہ براہ راست بیج سے کاشت کی جاتی ہیں۔ تاہم ان سبزیوں کی نرسری بھی کمپوسٹ سے بھری ہوئی پلاسٹک کی ٹرے میں اگائی جاسکتی ہے۔

نرسری کاشت کرنے کے فوائد

☆ بہتر ماحول میسر آنے کی وجہ سے بیج کا گاؤ جلدی ہو جاتا ہے اور بیج ضائع نہیں ہوتا۔

☆ بیج کم استعمال ہوتا ہے اس لئے خرچہ بھی کم ہوتا ہے۔

- ☆ نرسری تھوڑے رقبہ پر کاشت کی جاتی ہے اس لئے اسکی دیکھ بھال آسان ہوتی ہے۔
- ☆ جڑی بوٹیوں کو کنٹرول کرنا آسان ہوتا ہے۔
- ☆ پودے صحت مند ہوتے ہیں اور منتقل کرنے کے بعد تیزی سے بڑھتے ہیں۔

نرسری اگانے کے لئے پودوں کی تعداد کا تعین

- ☆ سب سے پہلے ہر سبزی کے لئے ٹنل کی تعداد علیحدہ علیحدہ نکال لیں۔
- ☆ ہر ٹنل کی لمبائی اور چوڑائی کا تعین کر لیں۔
- ☆ منتخب کی گئی سبزیات کے لئے سفارش کردہ فاصلہ کے مطابق ہر ٹنل میں پڑیوں اور لائنوں کی تعداد معلوم کر لیں۔
- ☆ پودے سے پودے کے سفارش کردہ فاصلہ کو مد نظر رکھ کر ہر لائن میں پودوں کی درکار تعداد نکال لیں۔
- ☆ اب ہر ٹنل میں لائنوں کی تعداد کو مد نظر رکھ کر پودوں کی تعداد معلوم کر لیں اور ہر سبزی کے لئے منتخب کی گئی ٹنل کی تعداد کے مطابق اس سبزی کے لئے درکار کل پودوں کی تعداد معلوم کر لیں جس کا طریقہ یہ ہے۔

تعداد پودے فی لائن × تعداد لائن فی ٹنل × تعداد ٹنل فی سبزی = کل درکار پودے

- ☆ اس طرح کل درکار پودوں سے 20 تا 25 فیصد زیادہ بیج کاشت کریں۔

نرسری اگانے کے لئے زمین کا انتخاب

- ☆ نرسری کے لئے ایسی زمین کا انتخاب کریں جو درج ذیل خوبیوں کی حامل ہو۔
- ☆ زمین کھل سے پاک اور ہموار ہو۔
- ☆ پانی کا نکاس بہت اچھا ہو اور پانی بہت دیر تک کھڑا نہ رہتا ہو۔
- ☆ زمین ٹیوب ویل یا ڈیرے کے نزدیک ہوتا کہ دیکھ بھال آسانی سے کی جاسکے۔
- ☆ بارش کی صورت میں فالتو پانی کا نکاس ممکن ہو سکے۔
- ☆ درختوں کے نیچے نہ ہو بلکہ کھلی جگہ پر ہوتا کہ سائے کے اثرات سے محفوظ رہے۔
- ☆ نرسری کو بڑی ٹرے میں کمپوسٹ میں بھی اگایا جاسکتا ہے۔

نرسری اگانے کے لئے زمین کی تیاری

- ☆ پتوں و پودے کے دیگر حصوں سے بنی ہوئی کھاد (جو بہت اچھی طرح گلی سڑی اور باریک ہو) ڈال کر روٹا ویٹر سے اچھی طرح زمین میں ملا لیں اور پانی لگا دیں۔
- ☆ نرسری لگانے سے قبل ایک بوری ڈی اے پی کھادنی ایکڑ ڈالیں۔
- ☆ پانی لگاتے وقت دیمک و کیڑوں اور کالے چیونٹوں کے انسداد کے لیے کے انسداد کے لئے کلور و پائری فاس بحساب دو لیٹر فی ایکڑ استعمال کریں۔
- ☆ زمین کے اندر موجود بیماریوں کے جراثیم اور کیڑوں کے انڈے و کوئے وغیرہ تلف کرنے کے لئے گرم مہینوں میں زمین کو پلاسٹک سے اچھی طرح ڈھانپ دیں اور سات آٹھ دن ایسے ہی رہنے دیں اس کے بعد پلاسٹک ہٹا دیں اب اس رقبے کو تیار کر کے اچھی طرح ہموار کر لیں۔
- ☆ اس ہموار زمین پر 4 تا 5 فٹ چوڑی حسب ضرورت لمبی اور 6-8 انچ اونچی پٹریاں بنالیں دو پٹریوں کے درمیان 2 فٹ جگہ چلنے پھرنے اور بیٹھ کر گوڈی کرنے کے لئے چھوڑ دیں۔
- ☆ اچھی بھل جو کسی مائسزیا موگے سے لی گئی ہو اسے کھلے سوراخوں والی لوہے کی جالی سے گزار کر صاف کر لیں اور پٹریوں پر ڈال کر 3 انچ موٹی تہہ بنالیں۔
- ☆ بھل کی 3 انچ موٹی تہہ پٹری پر بکھیرنے کے بعد کسی چھٹی لکڑی یا گر مالے سے اچھی طرح ہموار کر لیں۔
- ☆ پھل ایسی جگہ سے نہ لیں جہاں سے کیمیکل ملا گند پانی نہ گزرتا ہو۔

نرسری کاشت کرنے کا طریقہ

- ☆ اگیتی فصل کے لئے نرسری ہمیشہ جالی دار واک ان ٹنل بنا کر اس میں کاشت کریں تاکہ پودوں کو کیڑے مکوڑوں اور بیماریوں کے جراثیم سے بچایا جاسکے جس کا طریقہ درج ذیل ہے۔
- ☆ 4 سوتر موٹا 2 فٹ لمبا نوکدار سر یا لے کر 12 فٹ کے فاصلے پر دونوں اطراف میں سوائف زمین میں دبا دیں اور 9 انچ زمین سے باہر رہنے دیں اب 20 فٹ لمبا اور آدھے انچ کا جی آئی پائپ لیں اس کو اس طرح موڑیں کہ 12 فٹ چوڑی اور 6 فٹ اونچی کمان بن جائے۔ کمان کے دونوں اطراف 9 انچ تک اندر دھنسا دیں

اس طرح جتنی بڑی جالی دار نٹل ہو حسب ضرورت کمائیں بنالیں۔ اس طرح کی بنی ہوئی کمان مارکیٹ سے بھی مل جاتی ہے۔

☆ ان کمانوں کو 12 فٹ کے فاصلے پر زمین میں گاڑ دیں۔

☆ ان کمانوں کے اوپر سے اور چاروں اطراف سے جالی دار کپڑے یا لمبل سے اچھی طرح ڈھانپ دیں اور صرف ایک طرف آنے جانے کے لئے چھوٹا سادروا زہ رکھ لیں۔ باقی تمام اطراف سے جالی/لمبل کو زمین میں اچھی طرح دبا دیں۔

☆ اس طرح جالی دار نٹل بنانے کے بعد 4 سوتر موٹا اور 4 فٹ لمبا سر یا لیں۔ اس سرے کو پھڑی کے کنارے سے 3 انچ چھوڑ کر چوڑائی کے رخ سیدھا رکھ دیں اور اوپر سے اتنا دبا لیں کہ سر یا بھل میں دھنس جائے اور آدھا انچ گہری لائن بن جائے۔ اس طرح 3 انچ کے فاصلے پر پوری پھڑی پر سرے سے لائیں بنالیں۔

☆ پہلی لائن سے بجائی شروع کریں اور 3 انچ کے فاصلے پر ایک ایک بیج لگاتے جائیں۔ ایک لائن مکمل ہونے کے بعد دوسری لائن میں بیج لگاتے وقت کوشش کریں کہ دو ملحقہ لائنوں میں بیج آمنے سامنے نہ آئیں تاکہ پودوں کو اگانے کے بعد بڑھوتری کے لئے زیادہ کھلی جگہ مل سکے۔

☆ بیج کاشت کرنے کے بعد سرے سے بنائی گئی لائنوں پر پتوں کی اچھی طرح گلی سڑی کھاد بھل میں ملا کر تھوڑی سی مقدار میں ڈال کر اوپر سے جھاڑو لگا کر سطح ہموار کر دیں۔

☆ بیج لگانے کے بعد ہر پھڑی کو سرکنڈ ایا دب وغیرہ سے ڈھانپ دیں۔

☆ پھڑیوں پر ڈالی گئی سرکنڈ ایا دب کو چیک کرتے رہیں اور جیسے ہی زمین/بھل میں سے بیج پھوٹے شروع ہوں تو پرائی وغیرہ کو اوپر سے ہٹا دیں تاکہ نکلنے والے پودے روشنی اور ہوا لے سکیں۔

☆ پودے اگانے کے بعد مناسب وقفہ سے پھڑیوں پر پودوں کے درمیان سے جڑی بوٹیاں ہاتھ سے نکالتے رہیں۔

☆ زرسری کو پانی سپرنکلر سے لگائیں۔

زرسری کی آبپاشی

☆ زرسری کاشت کرنے کے بعد سے لے کر منتقلی تک زرسری کو پانی والے فوارے کے ساتھ حسب ضرورت پانی دیتے رہیں۔

☆ پانی دیتے وقت خیال رکھیں کہ کوئی بیج تنگ نہ ہونے پائے۔

☆ زرسری والی پھڑی کو کسی صورت خشک نہ ہونے دیں اور نہ ہی زیادہ گیلا رکھیں تاکہ تروتر رہے۔

☆ زرسری کو پانی دن کے اوقات میں اس طرح لگائیں کہ شام ہونے سے قبل پتے خشک ہو جائیں۔

☆ بیج لگانے کے بعد ٹماٹر کی زرسری کو دو یا تین ہفتے بعد اور شملہ و سبزمزج کو چار ہفتے بعد پانی لگانا بند کر دیں تاکہ زرسری کے پودوں میں تختی آجائے اور ان میں پانی کی کمی برداشت کرنے کی قوت پیدا ہو جائے۔

زرسری کی حفاظت

صحت مند زرسری اگانے کے لئے درج ذیل سفارشات پر عمل کریں۔

☆ بیج لگانے اور پھڑیوں کے اوپر سرکنڈ ایا دب وغیرہ ڈالنے کے بعد زرسری کو رس چوسنے والے کیڑوں، سنڈیوں، بیماریوں اور پھوں کے حملہ سے محفوظ رکھیں۔ علاوہ ازیں بیج نکال کر لے جانے والے کیڑوں کا مکمل تدارک رکھیں۔ اس مقصد کے لیے کلور و پائری فاس ز ہر بحساب 5 ملی لیٹر فی لیٹر پانی سپرنکلر کے ساتھ بجائی کے وقت استعمال کریں۔

☆ کیڑوں کے تدارک کے لئے توسیع عملہ کے مشورہ سے مناسب زہرا استعمال کریں۔

☆ بیماریوں سے بچانے کے لئے زرسری کی پھڑیوں کو بہت زیادہ نم دار نہ رکھیں۔

☆ زرسری کو اگانے کے بعد دن میں دو دفعہ روزانہ چیک کرتے رہیں اور اگر کسی بیماری کی علامات ظاہر ہوں تو فوراً توسیع عملہ / ایپیٹ وارنگ کے مشورہ سے کسی موثر زہر کا سپرے کریں۔

☆ زرسری کے پودے اکھاڑنے کے بعد انہیں پھپھوند گش زہر کے 2 تا 3 گرام فی لیٹر پانی کے محلول میں 15 منٹ تک اس طرح کھڑا کریں کہ ان کی جڑیں محلول میں ڈوبی رہیں۔

زمین کی تیاری

نٹل کے اندر چونکہ زیادہ سے زیادہ پیداوار کا حصول پیش نظر ہوتا ہے۔ اس لیے زمین کی پیداواری صلاحیت بہت زیادہ ہونی چاہیے اس مقصد کے لیے انتہائی زرخیز

زمین درکار ہوتی ہے۔ زمین کلر / شور سے پاک ہونی چاہیے۔ کاشت سے 2 ماہ پہلے گوبر کی گلی سڑی کھاد زمین میں بحساب 15 تا 20 ٹن فی ایکڑ استعمال کریں۔ سبز کھاد کے

طور پر جنتز کاشت کریں اور پھول آنے سے پہلے اس کو زمین میں روٹا ویت کر دیں اور آدھی بوری یوریا یا ایکڑ ڈالیں اور آبپاشی کر دیں۔ تاکہ زمین میں نامیاتی مادہ کی کمی پوری ہو

سکے۔ کاشت سے پہلے اچھی طرح ہل اور سہاگہ چلا کر زمین تیار کر لیں۔ اور بلحاظ فصل مقررہ فاصلے پر نشان لگانے کے بعد پڑیاں بنالیں۔

کھادوں کا استعمال

کھادوں کے استعمال سے پہلے ضروری ہے کہ زمین کا تجزیہ لیباٹری سے کروایا جائے تاکہ زمین کی زرخیزی کا پتہ چل سکے اور اس کے مطابق کھادیں استعمال کی جا سکیں۔ تاہم اوسط درجہ کی زرخیز زمین کے لئے کھادوں کا استعمال مندرجہ ذیل گوشوارے کے مطابق کریں۔

کھادوں کا استعمال برائے پست ٹنل (Low Tunnel)

نام فصل	وقت استعمال	خوراکی اجزاء فی ایکڑ (کلوگرام)			مقدار فی ایکڑ (بوری)
		نائٹروجن	فاسفورس	پونٹاش	
کرلیہ	زمین کی تیاری کے وقت	13.5	34.5	25	ڈیڑھ بوری ڈی اے پی + ایک بوری ایس او پی
	پودوں کا قد 10 سم ہونے پر	11.5	0	0	آدھی بوری یوریا
چمن کدو	پھول آنے پر	23	11	12.5	آدھی بوری یوریا + ایک بوری نائٹرو فاس + آدھی بوری ایس او پی
	پہلی چنائی کے ایک ماہ بعد	23	11	12.5	آدھی بوری یوریا + ایک بوری نائٹرو فاس + آدھی بوری ایس او پی
حلوہ کدو	زمین کی تیاری کے وقت	13.5	34.5	25	ڈیڑھ بوری ڈی اے پی + ایک بوری ایس او پی
	پودوں کا قد 10 سم ہونے پر	23	0	0	ایک بوری یوریا
گھیا کدو	زمین کی تیاری کے وقت	13.5	34.5	25	ڈیڑھ بوری ڈی اے پی + ایک بوری ایس او پی
	پھول آنے پر	23	0	0	ایک بوری یوریا
گھیا توری	زمین کی تیاری کے وقت	13.5	34.5	25	ڈیڑھ بوری ڈی اے پی + ایک بوری ایس او پی
	پھول آنے پر	23	0	0	ایک بوری یوریا
کھیرا	زمین کی تیاری کے وقت	13.5	34.5	25	ڈیڑھ بوری ڈی اے پی + ایک بوری ایس او پی
	پھول آنے پر	23	0	0	ایک بوری یوریا
خرپوزہ	زمین کی تیاری کے وقت	18	82	25	دو بوری ڈی اے پی + چار بوری ایس ایس پی (18%) + ایک بوری ایس او پی
	پھول آنے پر	46	0	0	دو بوری یوریا
تربوز	زمین کی تیاری کے وقت	18	82	25	دو بوری ڈی اے پی + چار بوری ایس ایس پی (18%) + ایک بوری ایس او پی
	پھول آنے پر	46	0	0	دو بوری یوریا

کھادوں کا استعمال برائے واک این اور بلند ٹنل (High & Walk in Tunnel)

نام فصل	وقت استعمال	خوراکی اجزاء فی ایکڑ (کلوگرام)			مقدار فی ایکڑ (بوری)
		نائٹروجن	فاسفورس	پونٹاش	
کھیرا اور گھیا کدو	زمین کی تیاری کے وقت	40	103	100	ساڑھے چار بوری ڈی اے پی + چار بوری ایس او پی
	ایک ماہ بعد مٹی چڑھاتے وقت	34.5	0	0	ڈیڑھ بوری یوریا
ٹماٹر	پھول آنے پر	34.5	11	12.5	ایک بوری یوریا + ایک بوری نائٹرو فاس + آدھی بوری ایس او پی
	پہلی چنائی کے ایک ماہ بعد	34.5	11	12.5	ایک بوری یوریا + ایک بوری نائٹرو فاس + آدھی بوری ایس او پی
ٹماٹر	زمین کی تیاری کے وقت	40	103	100	ساڑھے چار بوری ڈی اے پی + چار بوری ایس او پی

مٹی چڑھاتے وقت	34.5	0	0	ڈیڑھ بوری یوریا
پہلی چنائی پر	34.5	11	12.5	ایک بوری یوریا + ایک بوری نائٹرو فاس + آدھی بوری ایس او پی
پہلی چنائی کے ایک ماہ بعد	34.5	11	12.5	ایک بوری یوریا + ایک بوری نائٹرو فاس + آدھی بوری ایس او پی
شملہ مرچ اور سبز مرچ	20.25	50	50	سوادو بوری ڈی اے پی + دو بوری ایس او پی
مٹی چڑھاتے وقت	23	0	0	ایک بوری یوریا
پہلی چنائی پر	34.5	11	12.5	ایک بوری یوریا + ایک بوری نائٹرو فاس + آدھی بوری ایس او پی
پہلی چنائی کے ایک ماہ بعد	34.5	11	12.5	ایک بوری یوریا + ایک بوری نائٹرو فاس + آدھی بوری ایس او پی

ٹنل کی عام سبزیوں یعنی مرچ، ٹماٹر، کھیر اور کرپلا وغیرہ کے لئے عناصر صغیرہ کی فی ایکڑ سفارشات درج ذیل ہیں۔ بوقت تیاری زمین استعمال کریں۔

نمبر شمار	عناصر صغیرہ	مقدار فی ایکڑ
1	زنک سلفیٹ 33 فیصد	6 کلوگرام
2	کاپر سلفیٹ 24 فیصد	2.5 کلوگرام
3	فیرس سلفیٹ 20 فیصد	20 کلوگرام
4	بورک ایسڈ 17 فیصد	2.4 کلوگرام

جڑی بوٹیوں کی تلفی

ٹنل کے اندر کاشت کی گئی سبزیوں سے اچھی پیداوار حاصل کرنے کے لئے جڑی بوٹیوں کی تلفی انتہائی ضروری ہے۔ ان سبزیوں کو موسم گرما اور موسم سرما میں اگنے والی دونوں قسم کی جڑی بوٹیاں نقصان پہنچاتی ہیں جن میں اٹ سٹ، سواکنی، ڈیلا، ڈمی سٹی، باتھو، کرنڈ اور جنگلی جئی وغیرہ شامل ہیں۔

جڑی بوٹیوں کے نقصانات

- ☆ پیداوار میں بہت زیادہ کمی کا موجب بنتی ہیں۔
- ☆ خوراک کی اجزاء، پانی، ہوا اور روشنی میں فصل کے ساتھ حصہ دار ہوتی ہیں۔
- ☆ مختلف فصلوں میں وائرس کے پھیلاؤ کا موجب ہیں۔
- ☆ فصل کے نقصان دہ کیڑوں کی پناہ گاہ بنتی ہیں۔
- ☆ جڑی بوٹیاں اپنی جڑوں سے کیمیائی مادے خارج کر کے پودوں کو نقصان پہنچاتی ہیں۔

تدارک کے طریقے

ٹنل میں کاشت کی گئی سبزیوں سے جڑی بوٹیوں کے تدارک کے مندرجہ ذیل دو طریقے ہیں۔

1. بذریعہ کالا پلاسٹک

ٹنل کے اندر کاشت کی گئی سبزیوں میں جڑی بوٹیوں کے کنٹرول کے لئے سب سے بہتر طریقہ کالے پلاسٹک کا استعمال ہے۔ جس کو پلاسٹک ملچ کہا جاتا ہے اس طریقہ کار میں کاشت سے پہلے پڑیوں کو کالے پلاسٹک سے ڈھانپ دیا جاتا ہے اور پودا لگانے والی جگہ پر سوراخ کر کے بیج/پودا لگایا جاتا ہے۔ جتنی جگہ پر پلاسٹک بچھایا جاتا ہے وہاں جڑی بوٹیاں نہیں اگتیں اور زمین میں نمی بھی زیادہ دیر تک برقرار رہتی ہے۔ تاہم اگیتی کاشت کی صورت میں بعض دفعہ درجہ حرارت بڑھنے سے منتقل شدہ نرسری پر پھپھوندی (Fungus) کا حملہ بھی ہو سکتا ہے۔ لہذا اس کے تدارک کا بھی خیال رکھیں۔

2. بذریعہ گوڈی

اگر مزدور آسانی سے کم اجرت پر مل جائیں تو کھریہ، کسولہ یا کستی سے جڑی بوٹیوں کا تدارک ایک بہت موثر طریقہ ہے۔ گوڈی مناسب وقت اور وقفے سے کی جائے

اس عمل سے نہ صرف جڑی بوٹیوں کی تلفی ہوگی بلکہ پودے بھی تندرست رہیں گے۔ زمین میں نمی اور ہوا زیادہ دیر تک برقرار رہے گی اور کیڑوں کا خطرہ بھی کم ہو جائے گا۔ گوڈی ہمیشہ وتر میں کریں اور گوڈی کرتے وقت پودوں کے ساتھ مٹی چڑھاتے جائیں۔

نوٹ: ٹٹل میں کاشت کی گئی سبزیوں میں جڑی بوٹیوں کی تلفی کے لئے کسی جڑی بوٹی مارز ہر کار استعمال نہ کریں۔

آپاشی

شدید گرم موسم میں ہر تین تا چار دن بعد پانی دیں۔ جبکہ سردیوں میں دو تا تین ہفتے بعد ہلکا پانی دیں۔ پانی میں کمی بیشی بلحاظ موسم کی جاسکتی ہے۔ تاہم ٹٹل میں آپاشی کا موزوں ترین طریقہ ڈرپ اریگیشن (Drip irrigation) ہے۔ اس سے پیداوار میں قابل قدر اضافہ ہوتا ہے۔ مزید برآں ٹٹل نمی کی زیادتی سے محفوظ رہتی ہے۔ علاوہ ازیں کھادوں کا صحیح استعمال ہوتا ہے۔ پانی اور کھاد میسر رہنے کی وجہ سے پودے صحت مندرہتے ہیں اور پیداوار میں خاطر خواہ اضافہ ہوتا ہے۔

پودوں کی ٹریننگ اور کانٹ چھانٹ

واک ان ابلنڈ ٹٹل کے اندر چونکہ پودوں کی تعداد زیادہ رکھی جاتی ہے لہذا انہیں پٹری پر پھیلنے کی بجائے رسی یا نیٹ کی مدد سے اوپر اٹھایا جاتا ہے۔ ٹماٹر اور کھیرے میں پودے کی بغلی شاخیں کاٹ دی جاتی ہیں تاکہ پھل صرف مرکزی تنے پر ہی لگے اور پودا اطراف سے جگہ استعمال کرنے کی بجائے اوپر کی جگہ اور روشنی استعمال کرتا رہے۔

زرپاشی

زرپاشی کا مطلب پھول کے زرخصہ کے زردانوں کا مادہ حصے تک پہنچنا ہے۔ ٹٹل چونکہ پلاسٹک شیٹ سے ڈھکی ہوئی ہوتی ہے لہذا کھیاں اندر داخل نہیں ہو پاتیں اس لئے زرپاشی کا عمل نہیں ہوتا۔ چونکہ کدو، خر بوزہ، تربوز، گھیا توری اور کریلہ کی فصلات میں زراور مادہ پھول الگ الگ ہونے کی وجہ سے مصنوعی زرپاشی کی ضرورت ہوتی ہے اس مقصد کیلئے جب پھول کھلنا شروع کر دیں تو زرپھول کے زردانوں کو مادہ پھول کے اوپر لگا یا جاتا ہے یہ عمل صبح نوبے سے پہلے مکمل کر لینا چاہیے۔ کھیرا کی Parthenocarpic اقسام کاشت کی جاتی ہیں لہذا انہیں مصنوعی زرپاشی کی ضرورت نہیں رہتی ٹماٹر اور مرچ میں پھول مکمل ہوتے ہیں لہذا مصنوعی زرپاشی کی ضرورت نہیں ہوتی اور خود بخود پھل بنا شروع ہو جاتے ہیں۔

ٹٹل میں درجہ حرارت کا برقرار رکھنا

ٹٹل میں کاشت شدہ سبزیات کیلئے موزوں درجہ حرارت 15 تا 30 ڈگری سینٹی گریڈ ہے۔ دن کے وقت ٹٹل کے دروازے کچھ وقت کے لئے کھول دیں۔ تاکہ ٹٹل میں نمی اور درجہ حرارت مناسب رہے اور بیماریوں کا حملہ نہ ہو۔ آخر جنوری اور شروع فروری میں جب درجہ حرارت بڑھنا شروع ہو جائے تو ٹٹل کے دروازے زیادہ دیر کے لئے کھولیں کیونکہ فصل کے بڑا ہونے کی وجہ سے ٹٹل کے اندر نمی کی زیادتی ہو جاتی ہے جو کہ پھپھوند والی بیماریوں کا باعث بنتی ہے۔ اس بات کا خیال رکھا جائے کہ ٹٹل کو پلاسٹک شیٹ سے اس انداز سے ڈھانپا جائے کہ ٹٹل میں ٹھنڈی ہوا نہ جانے پائے تاکہ دن کے وقت حاصل کردہ حرارت رات کے وقت کام دے سکے۔

مختلف فصلوں کی بہترین نشوونما کیلئے درجہ حرارت کی ضروریات

نمبر شمار	نام سبزی	موزوں درجہ حرارت (درجہ سینٹی گریڈ)
1	کھیرا	24-18
2	شملہ مرچ	24-21
3	سبز مرچ	24-21
4	ٹماٹر	29-21
5	کریلہ	29-21
6	گھیا کدو	24-18
7	چپن کدو	24-18
8	حلوہ کدو	24-18
9	گھیا توری	24-18
10	پیٹنگن	24-18
11	خر بوزہ	24-18
12	تربوز	24-18

☆ ٹٹل کا درجہ حرارت اور نمی کا تناسب ریکارڈ کرنے کے لئے تھر مو ہائی گرو میٹر کا استعمال کریں۔

بیماریاں اور ان کا انسداد

نام سبزی	نام بیماری	علامات	تدارک
کھیرا، گھیا کدو، چمیں کدو، حلوہ کدو، ٹماٹر، گھیا توری، کرپلا	اکھیرا (Root rot) Damping off Pythium aphaniderminatum	یہ بیماری بیج اگنے سے پہلے یا بعد میں حملہ آور ہوتی ہے۔ پہلی صورت میں بیج گل جاتا ہے یا اگتے ہوئے پودے مر جاتے ہیں۔ دوسری صورت میں اگنے کے دس بارہ روز بعد پودوں کے پتے پیلے ہو جاتے ہیں اور بڑھوتری رک جاتی ہے بعد میں پودے مر جاتے ہیں۔ اس بیماری کے تخم ریزے زمین میں موجود ہوتے ہیں۔ زمین میں پانی کا نکاس خراب ہونے کی صورت میں اس بیماری کا حملہ زیادہ شدت اختیار کر جاتا ہے۔ یہ بیماری بڑی فصل پر بھی ظاہر ہو سکتی ہے	☆ جس زمین میں اس بیماری کا حملہ ہو اس میں دو تین سال تک یہ فصلیں کاشت نہ کریں۔ ☆ کاشت کے لئے بہتر نکاس والی زمین کا انتخاب کریں۔ ☆ جون میں ہل چلا کر زمین کو کھلا چھوڑ دیں۔ ☆ بیج کو موزوں پھپھوندی کش زہر لگا کر کاشت کریں۔
کھیرا، گھیا کدو، چمیں کدو، حلوہ کدو، گھیا توری، کرپلا، خربوزہ، تربوز	روئیں دار پھپھوند (Downy Mildew)	اس بیماری کے لئے 15-20 سینٹی گریڈ درجہ حرارت اور ہوا میں 80 فیصد سے زیادہ نمی بہت موزوں ہے۔ فصل کی تیز نشوونما کے دوران اگر بارشیں ہو جائیں، ہوا میں نمی کی مقدار زیادہ ہو جائے یا بادل ہو جائیں تو یہ بیماری زیادہ پھیلتی ہے۔ پتوں کی اوپر والی سطح پر نمدار دھبے ظاہر ہوتے ہیں بعد میں ان دھبوں کا رنگ ہلکا سبز پھر پیلا اور آخر میں بھورا ہو جاتا ہے۔ یہ دھبے تیزی سے بڑھتے ہیں اور پتے مرجھا کر سوکھ جاتے ہیں۔ موسم زیادہ نمدار ہو تو پودے گل جاتے ہیں۔ اس بیماری کی وجہ سے پھل بھی گل سڑ جاتے ہیں۔ یہ بیماری پھپھوندی (Pseudoperonospora) سے پھیلتی ہے۔	☆ اس بیماری کا حملہ شروع ہونے کے بعد اس کا تدارک بہت مشکل کام ہے۔ جن علاقوں میں بیماری کا خطرہ ہو وہاں بیماری کے شروع ہونے سے پہلے یا ابتدائی علامات ظاہر ہوتے ہی یا موسمی حالات سازگار ہوتے ہی پھپھوند کش زہر کا سپرے کریں۔ ☆ ٹٹل میں درجہ حرارت اور نمی کو کنٹرول کریں۔
کھیرا، گھیا کدو، چمیں کدو، حلوہ کدو، گھیا توری، کرپلا، خربوزہ، تربوز	سفونی پھپھوند (Powdery Mildew) Erysiphe Cichoracearum	اس بیماری کے لئے 20-27 سینٹی گریڈ درجہ حرارت اور ہوا میں 50 فیصد یا اس سے کم نمی بہت موزوں ہے۔ ان فصلات کو سب سے زیادہ نقصان سفونی پھپھوند پہنچاتی ہے۔ اس بیماری کا حملہ گرم اور خشک موسم میں ہوتا ہے۔ شروع میں پرانے پتوں کے اوپر گول سفید دھبے بنا شروع ہو جاتے ہیں آہستہ آہستہ یہ دھبے تنوں اور پتوں کی اوپر والی سطح پر بھی دھاریوں کی شکل میں نظر آنا شروع ہو جاتے ہیں۔ عام طور پر پتوں کی سطح کے اوپر سفید پھپھوند جم جاتا ہے۔ بیماری سے متاثر ہونے والے پتے مرجھا کر بھورے رنگ کے ہو جاتے ہیں اور بالا آخر مر جاتے ہیں۔ جس وجہ سے پھل کی بڑھوتری رک جاتی ہے اور ان کا ذائقہ خراب ہو جاتا ہے۔	☆ موسمی حالات سازگار ہوتے ہی یا بیماری کی ابتدائی علامات شروع ہوتے ہی پھپھوند کش زہر کا سپرے کریں۔ سپرے صبح یا شام کے وقت کریں۔ ☆ ٹٹل میں درجہ حرارت اور نمی کو کنٹرول کریں۔
ٹماٹر	مرجھاؤ (Wilt) Fusarium Spp.	یہ بیماری فصل پر حالات موزوں ہونے پر کسی وقت بھی حملہ آور ہو سکتی ہے۔ سب سے پہلے نچلے پتے مرجھانے لگتے ہیں۔ پھر نئے پتے بھی سوکھنا شروع ہو جاتے ہیں۔ آخر کار تمام پودا مرجھا کر سوکھ جاتا ہے۔ بیماری کی حالت میں چھوٹے پودے بیماری کا حملہ برداشت نہ کرتے ہوئے آہستہ آہستہ کمزور ہو کر مر جاتے ہیں۔ کیونکہ اس بیماری کا حملہ پودے کی جڑوں پر ہوتا ہے جس سے جڑیں گل سڑ جاتی ہیں۔	☆ بیج کو موزوں پھپھوندی کش زہر لگا کر کاشت کریں۔ ☆ فصلوں کا مناسب ادل بدل کریں۔
ٹماٹر، شملہ، مرج، سبز، مرج، خربوزہ، تر بوز، کھیرا	اگیتا جھلساؤ (Early Blight)	اس بیماری کے لئے 24-30 سینٹی گریڈ درجہ حرارت اور ہوا میں 60 فیصد یا اس زیادہ نمی بہت موزوں ہے۔ یہ بیماری ایک پھپھوند (Alternaria solani) کی وجہ سے ہوتی ہے۔ اس بیماری کی وجہ سے بھورے رنگ کے سیاہی مائل ہم مرکز گول دھبے بن جاتے ہیں جو کہ تمام پتوں اور شاخوں پر پھیل جاتے ہیں۔ بیماری کے حملہ کی شدت کی صورت میں پودا جھلسا ہوا نظر آتا ہے۔ پھل کی ڈنڈی بھی بیماری سے متاثر ہوتی ہے۔	☆ موسمی حالات سازگار ہوتے ہی یا بیماری کی ابتدائی علامات شروع ہوتے ہی پھپھوند کش زہر کا سپرے کریں۔ ☆ ٹٹل کے اندر نمی کو کنٹرول رکھیں۔

<p>☆ قوت مدافعت والی اقسام کاشت کریں۔</p> <p>☆ اگر حرارت کا درجہ حرارت 10 تا 15 سینٹی گریڈ اور دن کا درجہ حرارت 15 تا 20 ڈگری سینٹی گریڈ اور لگا 2 تا 2 دن تک موسم ابر آلود رہے تو بیماری کے بہت زیادہ امکانات ہوتے ہیں۔ لہذا احتیاطاً مناسب پھپھوند کش زہر کا سپرے کریں۔</p> <p>☆ بیماری کے شروع ہونے سے پہلے پھپھوند کش زہر کا سپرے کریں۔</p> <p>☆ ٹیل کے اندر نمی کو کنٹرول رکھیں۔</p>	<p>یہ بیماری پھپھوند کی ایک قسم <i>Phytophthora Infestans</i> کی وجہ سے ہوتی ہے 15 تا 20 سینٹی گریڈ درجہ حرارت اور ہوا میں زیادہ نمی کے دوران وبائی شکل اختیار کر جاتی ہے۔ شروع میں پتوں کے کناروں پر نمودار ٹیڑھے سے دھبے نظر آتے ہیں جو فوری طور پر زردی مائل ہو جاتے ہیں اور تمام پتے پراور پودوں کے دوسرے حصوں پر پھیل جاتے ہیں۔ پھر یہ دھبے بھورے اور سیاہی مائل ہو جاتے ہیں۔ بیماری کے شدید حملہ کی صورت میں پودے گل سڑ جاتے ہیں اور کھیت میں سے مخصوص سی بد بو آنے لگتی ہے۔ زیادہ حملہ کی صورت میں پھول اور پھل پر بھی علامات ظاہر ہونا شروع ہو جاتی ہیں۔</p>	<p>کھچیا جھلساؤ (Late Blight)</p>	<p>ٹماٹر</p>
<p>☆ قوت مدافعت رکھنے والی اقسام کاشت کریں۔</p> <p>☆ رس چوسنے والے کیڑوں خاص کر سست تیلے اور سفید مکھی کا مکمل تدارک کریں کیونکہ یہی کیڑے اس بیماری کے پھیلنے کا سبب بنتے ہیں۔</p> <p>☆ بہت زیادہ متاثرہ پودوں کو کھیت سے اکھاڑ کر ہادیں۔</p> <p>☆ زہریلے پر حملہ آور رس چوسنے والے کیڑوں کا مکمل تدارک کریں۔</p>	<p>یہ بیماریاں رس چوسنے والے کیڑے سست تیلے اور سفید مکھی کی وجہ سے پھیلتی ہیں۔ متاثرہ پودے چھوٹے رہ جاتے ہیں۔ اور پتے کونوں سے اوپر کی طرف مڑنا شروع ہو جاتے ہیں اور پیلے ہونے شروع ہو جاتے ہیں جس سے پودوں کی بڑھوتری رک جاتی ہے۔ متاثرہ پودوں پر پھل بہت کم لگتا ہے اور چھوٹا رہ جاتا ہے۔ وائرس زدہ پودے چھوٹے ہونے کی وجہ سے عام پودوں سے مختلف دکھائی دیتے ہیں۔</p>	<p>وائرس بیماریاں (Viral Diseases)</p>	<p>ٹماٹر، شملہ مرچ، ہبز مرچ، خربوزہ، کھیرا کدو</p>
<p>☆ کمیشن کی کمی زیادہ تر ایونیا قسم کی نائٹروجنی کھاد کے زیادہ استعمال سے پیدا ہوتی ہے اس لیے کھاد کی مناسب مقدار استعمال کرنی چاہیے۔ پیڑی لگاتے وقت جڑوں کو نمی ہونے سے بچائیں۔</p> <p>☆ پھول بننے کے وقت 2-3 گرام کمیشن کلورائیڈ فی لیٹر پانی میں ڈال کر سپرے کریں۔</p> <p>☆ شدید گرم موسم میں پانی کی کمی نہ آنے دیں۔ اور قوت مدافعت رکھنے والی اقسام کاشت کریں۔</p>	<p>یہ کوئی بیماری نہیں ہے بلکہ گرم موسم میں جب پانی کی ضرورت بہت بڑھ جاتی ہے۔ تو پھلوں کو کمیشن کی مناسب مقدار نہیں ملتی تو Blossom End Rot) کی علامات ظاہر ہوتی ہیں۔ ٹماٹر کا پھل کچھلی (Blossom end side) سے بھورا ہو جاتا ہے جو کہ بعد میں سیاہی مائل رنگت اختیار کر لیتا ہے۔ بعض اوقات پھل کے اندر کالے دھبے نمودار ہوتے ہیں جو باہر سے نظر نہیں آتے۔</p>	<p>بلاسم اینڈ رات (Blossom End Rot)</p>	<p>ٹماٹر، شملہ، مرچ، سبز مرچ</p>
<p>☆ زمین کو زیادہ نم دار نہ رکھیں۔</p> <p>☆ بیج کو موزوں پھپھوند کش زہر لگا کر کاشت کریں۔</p> <p>☆ فصلوں کا مناسب ادل بدل کریں۔</p> <p>☆ بجائی سے پہلے کھیتوں میں گہرا ہل چلا جائے۔</p> <p>☆ بیماری کی ابتدائی علامات ظاہر ہونے پر پھپھوند کش زہر کا سپرے اس طرح کریں کہ پودے کے ساتھ ساتھ دوائی زمین پر بھی پڑے۔</p>	<p>یہ بیماری پھپھوند کی ایک قسم (<i>Sclerotinia Sclerotiorum</i>) کی وجہ سے ہوتی ہے۔ اس بیماری کے لئے 20-25 سنٹی گریڈ درجہ حرارت اور زیادہ نمی والی زمین بہت موزوں ہے۔ زمین کے قریب تنے پر ہلکے بھورے رنگ کے دھبے بنتے ہیں۔ تنا گل جاتا ہے اور یہ بیماری تمام پودے پر پھیل جاتی ہے۔ چند ہی دنوں میں پودے کی متاثرہ سطح پر سفید مائی سیلیم کی ایک تہہ اور کالے رنگ کے دانے دکھائی دینے لگتے ہیں۔</p>	<p>سفید مولڈ (white Mold)</p>	<p>کھیرا، گھیا کدو، چین کدو، حلوہ کدو، مرچ، شملہ مرچ</p>
<p>☆ فصل کو ڈوں پر اس طریقہ سے کاشت کریں کہ پانی پودوں پر نہ چڑھے بلکہ پانی رس کر پودے کو ملے۔</p> <p>☆ بیماری کے شروع ہونے سے پہلے پھپھوند کش زہر کا سپرے محکمہ زراعت تو سبج کے مقامی عملے کے مشہ سے کریں۔</p> <p>☆ پیڑی کاشت کرتے وقت بیج کو پھپھوند کش زہر مقامی زرعی توسیعی عملے کی سفارش پر بیج کو لگا کر کاشت کریں۔</p> <p>☆ پیڑی کو کھیت میں منتقل کرتے وقت مقامی توسیعی عملے کی سفارش کے مطابق پھپھوند کش زہر اور پانی کا محلول بنا کر آئیں تھے اور جڑوں کو ڈوں کے بعد پھپھوند کش زہر کو کھیت میں منتقل کریں۔</p>	<p>یہ بیماری پھپھوند کی ایک قسم <i>Phytophthora Capsici</i> کی وجہ سے ہوتی ہے اور یہ بڑی تباہ کن بیماری ہے۔ اگر اس بیماری کا سدباب نہ کیا جائے تو تمام فصل ختم ہو جاتی ہے۔ سب سے پہلے جڑ کے قریب تنے پر سیاہی مائل دھبہ بنتا ہے جو پودے کے تنے پر پھیل کر سیاہ ہالہ (Ring) بنا لیتا ہے جس سے پودے کے اوپر والے حصہ کو خوراک کی ترسیل رک جاتی ہے اور پودا مر جھانے لگتا ہے۔ بعد میں ایک دو دن کے بعد پودا مکمل سوکھ جاتا ہے۔ اگر اس بیماری کا بروقت تدارک نہ کیا جائے تو تمام کھیت دیکھتے ہی دیکھتے چند دنوں میں برباد ہو جاتا ہے۔</p>	<p>تنے اور جڑ کا گلاؤ (Collar Rot)</p>	<p>مرچ (سبز و شملہ)</p>

<p>☆ بیج کو موزوں پھپھوندی کش زہر لگا کر کاشت کریں۔</p> <p>☆ فصلوں کا مناسب ادل بدل کریں۔</p> <p>☆ بجائی سے پہلے کھیتوں میں گہرا ہل چلایا جائے</p>	<p>یہ بیماری پھپھوندی کی قسم (Sclerotium rolfsii) کی وجہ سے ہوتی ہے۔ اس بیماری کے لئے موسم قدرے گرم اور مرطوب موزوں ہوتا ہے۔ اس بیماری میں تنے کے اس حصے پر پھپھوند کا حملہ ہوتا ہے جو زمین میں پیوست یا زمین سے تھوڑا سا اوپر ہوتا ہے۔ اس جگہ تناگنے لگتا ہے اور ساتھ ہی پودے کا بالائی حصہ خشک ہو جاتا ہے۔ اگر تنا اس حملے سے بچنے کے لئے مدافعت کرتا ہے تو پھپھوند تنے کے ساتھ اوپر اور ارد گرد بڑھنے لگتی ہے۔ چند ہی دنوں میں پودے کی متاثرہ سطح پر سفید مائی سیلیئم کی ایک تہہ دکھائی دینے لگتی ہے۔ جس کے اندر کچھ عرصے میں سخت جان سکلیروٹیا (Sclerotia) بذرے بننے لگتے ہیں جو شروع میں سفید پھر سرخ یا سنہرے بھورے ہو جاتے ہیں۔ بالآخر یہ سرسوں کے بیج کی شکل اختیار کر لیتے ہیں۔ اسی لئے بعض اوقات اس پھپھوند کو سرسوں کے بیج والی پھپھوند (Mustard Seed Fungus) بھی کہا جاتا ہے۔</p>	<p>جنوبی پھلساؤ (Southern Blight/Crown Rot)</p>	<p>مرچ، شملہ مرچ، ٹماٹر</p>
<p>☆ جب درجہ حرارت بڑھنا شروع ہو جائے تو مثل کے اندر کی مقدار کو کنٹرول کریں۔</p> <p>☆ مناسب پھپھوند کش زہر کا سپرے کریں۔</p>	<p>یہ بیماری بھی پودے پر پھلساؤ پیدا کر دیتی ہے۔ اس بیماری کے لئے موزوں درجہ حرارت 17 تا 23 ڈگری سینٹی گریڈ اور نمی کی مقدار 95 فیصد ہونی چاہیے۔</p>	<p>گرے مولڈ (Botrytis cineria)</p>	<p>ٹماٹر</p>
<p>☆ قوت مدافعت رکھنے والی اقسام کاشت کی جائیں۔</p> <p>☆ نیماٹوڈ کی درست تشخیص فصل کے ادل بدل کے انتخاب میں مددگار ہوتی ہے۔ کیونکہ نیماٹوڈ کی بعض اقسام صرف مخصوص پودوں پر ہی حملہ آور ہوتی ہیں۔ گندم یا سرسوں خاندان کے ارکان پر اس بیماری کا حملہ کم ہوتا ہے۔</p> <p>☆ گیندا کی مختلف انواع (Marigold Spp) نیماٹوڈ کش خصوصیات رکھتی ہیں۔ اس لئے کھیت میں فصل کے درمیان اس پودے کو کاشت کرنے سے یہ بیماری کافی حد تک کم ہو جاتی ہے۔</p> <p>☆ فصل سے پیداوار حاصل کرنے کے بعد تمام متاثرہ پودے زمین سے نکال کر دھوپ میں رکھ دیں تاکہ جڑوں میں موجود نیماٹوڈ مر جائیں۔ بعد میں ان پودوں کو جلا دیں۔</p> <p>☆ نئی فصل کاشت کرنے سے قبل کھیت کو کچھ عرصہ کے لئے خالی چھوڑ دیں اور اس میں اس طرح ہل چلائیں تاکہ نیچے کی زمین اوپر آجائے اور وہ اچھی طرح سے خشک ہو جائے۔ اس سے بھی نیماٹوڈ کی موجود تعداد میں زبردستی کمی واقع ہو جاتی ہے۔</p> <p>☆ زمین کی تیاری کے دوران (Cadusafos 5G) 12 کلوگرام فی ایکڑ بوقت تیاری زمین میں ڈالیں۔</p>	<p>اس بیماری کی ابتدائی علامات میں پودے کا قد میں چھوٹا (Stunted) رہ جانا شامل ہے۔ اس کے بعد پودے مرجھانے اور زرد ہونے لگتے ہیں اور بالآخر مر جاتے ہیں۔ اس مرض کی تشخیص کے لئے سب سے آسان طریقہ یہ ہے کہ متاثرہ پودوں کو زمین سے جڑوں سمیت احتیاط سے نکال کر مشاہدہ کریں۔ اگر ان جڑوں پر چھوٹی یا بڑی گرہیں پائی جائیں تو اس مرض کی موجودگی کی تصدیق ہو جائے گی۔ یہ گرہیں یا گومڑیاں (Galls) پودے کے کسی بھی زیر زمین حصہ پر پائی جاسکتی ہیں۔ نیماٹوڈ کی موجودگی بیکٹیریا یا پھپھوند کے ذریعے پیدا ہونے والی سٹرانڈ کے ثانوی تعدیہ (Secondary Infection) کے لئے بھی معاون ثابت ہوتی ہے۔</p>	<p>سبزیات کے خپٹے (نیماٹوڈز)</p>	<p>سبزیات</p>

ضرر رساں کیڑے اور ان کا تدارک

تدارک رسد باب	علامات	کیڑے	نام سبزی فصل
☆ کھیتوں کو جڑی بوٹیوں سے صاف رکھیں۔ ☆ صبح کے وقت بھونڈیوں کو ہاتھ سے پکڑ کر تلف کریں۔ ☆ محکمہ زراعت کے عملہ کے مشورہ سے مناسب زہر کا دھوڑا یا سپرے کریں۔	یہ لال رنگ کی لمبوتری سی بھونڈی ہے۔ جس کے پیٹ کا نچلا حصہ کالے رنگ کا ہوتا ہے۔ یہ بھونڈی پتوں کو کھا جاتی ہے جس سے پودوں کی بڑھوتری رک جاتی ہے۔ اگر حملہ شدید ہو تو پودے مرجاتے ہیں۔ اگتے ہوئے پودوں پر اس کیڑے کا حملہ فصل کو شدید نقصان پہنچاتا ہے۔ پھل کی کولائی کو متاثر کرتی ہے۔ سنڈی نما گرب جڑوں اور زمین کے ساتھ چھونے والی شاخوں کو کھا کر نقصان کرتی ہیں۔ اس کا کو یا زمین کے اندر دراڑوں میں موجود ہوتا ہے جس سے بھونڈی نکل کر فصل کو نقصان پہنچاتی ہے اور نئی نسل شروع کرتی ہیں۔	کدو کی لال بھونڈی (Red Pumpkin Beetle)	گھیا کدو، چپن کدو، حلوہ کدو کھیرا اور گھیا توری
☆ اس کیڑے کو تلف کرنے کے لئے گلے سرے پھلوں کو توڑ کر زمین میں کم از کم 2 فٹ گہرا باریں۔ ☆ حملہ سے بچاؤ کے لئے جنسی پھندے لگائیں اور اگر اس کا حملہ زیادہ ہو تو محکمہ زراعت کے عملہ کے مشورہ سے مناسب زہر سپرے کریں۔ ☆ مناسب وقفہ سے زمین کو گھوٹی کرتے رہیں تاکہ زمین پیو پتلف ہو جائیں۔	بالغ مکھی زردی مائل بھورے رنگ کی ہوتی ہے۔ اس کی جسامت گھریلو مکھی جیسی اور جسم پر پیلی دھاریاں ہوتی ہیں۔ جب پھل نرم حالت میں ہو تو پھل کی مادہ کھیاں پھل کے چھلکے میں باریک سوراخ کر کے اس میں انڈے دے دیتی ہیں۔ بعد میں سوراخ بند ہو جاتا ہے اور حملہ کا پتہ نہیں چلتا۔ ان انڈوں سے سنڈیاں نکل کر پھل کا گودا کھاتی ہیں۔ جس کی وجہ سے پھل گل سرٹ جاتا ہے اور اس سے بد بو آنے لگتی ہے۔	پھل کی مکھی (Fruit Fly)	گھیا کدو، چپن کدو، کرلیہ، حلوہ کدو، کھیرا، گھیا توری اور خر بوڑہ
☆ اس کیڑے کے تدارک کے لئے کھیت میں کیڑوں کا حملہ شروع ہوتے ہی محکمہ زراعت کے عملہ کے مشورہ سے مناسب زہر کا سپرے کریں۔ ☆ تھریش کی مٹی سے سبزی کو بچائیں۔ ☆ کچی سڑک کے ساتھ سبزیاں کا شت کرنے سے اس کا حملہ زیادہ ہوتا ہے۔ ☆ گرم خشک موسم میں حملہ زیادہ ہوتا ہے۔	سرخ رنگ کے چھوٹے چھوٹے کیڑے پتوں کی پچاسی سطح پر ہوتے ہیں۔ یہ کیڑے گرم خشک موسم میں زیادہ تیزی سے پھیلتے ہیں۔ پتوں کا رس چوس کر نقصان پہنچانے کے ساتھ ساتھ پتوں پر جالا بھی بنتے ہیں۔ شدید حملہ کی صورت میں تمام پودا جالا کی لپیٹ میں آ جاتا ہے۔ شدید حملہ کی صورت میں پتے زرد رنگ کے ہو جاتے ہیں جو بعد میں خشک ہو کر گرنے لگتے ہیں۔ گرم خشک موسم میں حملہ زیادہ ہوتا ہے۔	سرخ جوئیں (Red Mites)	گھیا کدو، چپن کدو، حلوہ کدو، کھیرا، گھیا توری اور خر بوڑہ
☆ اس کیڑے کے تدارک کیلئے زرسری اور کھیت میں کیڑوں کا حملہ ہوتے ہی محکمہ زراعت کے عملہ کے مشورہ سے مناسب زہر کا سپرے کریں۔ ☆ کھیت کو ہر قسم کی جڑی بوٹیوں سے پاک رکھیں۔	یہ سیاہی مائل رس چوسنے والا کیڑا ہے جو پودے کے پتوں کی پچاسی سطح اور تلوں پر چمٹا رہتا ہے اور وائرس امراض پھیلانے کا سبب بنتا ہے۔ اس کے بالغ اور نچے پتوں، تنوں، شگوفوں اور پھولوں سے رس چوستے ہیں۔ ان کے جسم سے شہد جیسے مادے کے اخراج کی وجہ سے پتوں پر سیاہ آلی پیدا ہو جاتی ہے اور پتوں کا خوراک بنانے کا عمل متاثر ہوتا ہے۔	سست تیلہ (Aphid)	ٹماٹر مرچ (سبز و شملہ)، کھیرا اور خر بوڑہ
☆ اس کیڑے کا حملہ شروع ہوتے ہی ٹرانیکلو گراما کارڈ 7 تا 8 فی کنال لگائیں اور IGR گروپ سے تعلق رکھنے والی زہریں استعمال کریں اور جدید بائیو پیسٹیسائیڈ کا استعمال کریں۔	سنڈی کارنگ ہلکے سبز سے لے کر بھورا ہوتا ہے۔ اس کا تازہ انڈہ ہلکا پیلا اور چمکدار ہوتا ہے۔ اس پر ابھری ہوئی دھاریاں ہوتی ہیں۔ انڈے کارنگ بعد میں گہرے بھورے رنگ میں تبدیل ہو جاتا ہے اور یہ پودے کے اوپر والے حصوں پر ہوتا ہے۔ انڈوں سے نکل کر سنڈی پتوں، نئی کونپلوں اور پھولوں کو کھاتی ہے۔ پھل آنے پر سنڈی سوراخ کر کے پھل کے اندر گھس جاتی ہے۔ اور گودا کھا جاتی ہے۔ یہ سنڈی ایک سے زیادہ پھلوں کو نقصان پہنچاتی ہے۔	پھل کی سنڈی (Helicoverpa)	ٹماٹر، مرچ، (سبز و شملہ) چپن کدو اور خر بوڑہ

<p>☆ اس کیڑے کے انڈے، سنڈیوں اور بیوپوں پر (11) قسم کے طفیلی کیڑے پاکستان میں پائے جاتے ہیں۔ کھیتوں میں زہریلی دواؤں کے استعمال سے ان طفیلی کیڑوں کی انتہائی حد تک کمی واقع ہوگئی ہے لہذا ان کا تحفظ بہت ضروری ہو گیا ہے۔ حکومت اور کسانوں کو مل کر اہتمام کرنا چاہیے کہ انڈوں اور سنڈیوں کے اہم، طفیلی کیڑے لیبارٹریوں میں پال کر کھیتوں میں چھوڑے جائیں۔</p> <p>☆ کھیتوں میں لائٹ ٹریپ نصب کئے جائیں جن میں پروانے کثیر مقدار میں پھنس جاتے ہیں۔</p> <p>☆ اگست ستمبر میں گھومنے کے پتوں پر انڈوں کا کٹھا کیا جائے ان سے جو سنڈیاں نکلیں ماری جائیں اور طفیلی کیڑے نکلیں کھیتوں میں چھوڑ دیئے جائیں۔</p> <p>☆ ارنڈ Castor کے پودے کھیتوں کے کناروں پر لگائے جائیں۔ ان پودوں پر طفیلی کیڑے S. Litura کے انڈوں اور سنڈیوں پر کثیر تعداد میں حملہ کرتے ہیں جن سے طفیلی کیڑوں کی افزائش میں قدرتی طور پر مدد ملتی ہے۔</p> <p>☆ جڑی بوٹیوں کو تلف کریں۔</p> <p>☆ فصل کی برواشت کے بعد فوری طور پر کھیت میں بل چلائیں اور پانی دیں۔</p> <p>☆ حملہ کے شروع ہی میں ایک جگہ موجود سنڈیوں کو چن چن کر ماریں یا مناسب زہر کا سپرے کریں اور حملہ کو پھیلنے نہ دیں۔</p>	<p>اس کا پروانہ ہلکے بھورے رنگ کا ہوتا ہے اگلے پر گہرے بھورے رنگ کے ہوتے ہیں۔ جن کی اوپر والی سطح پر سفید رنگ کی لکیروں کا جال بچھا ہوتا ہے اور کہیں کہیں سیاہ دھبے ہوتے ہیں۔ جبکہ پچھلے پر سرمئی رنگ کے ہوتے ہیں۔ اس کیڑے کی مادہ ڈھیروں کی شکل میں انڈے دیتی ہے۔ جس میں سے سنڈیاں نکل کر پہلے ایک ہی پتے کو کھاتی ہیں اور بعد میں پورے پودے پر پھیل جاتی ہیں اور حملہ زیادہ ہونے کی صورت میں یہ کسی فوج کی طرح سارے کھیت پر حملہ کر کے اسے چٹ کر جاتی ہیں خوراک ختم ہونے پر ایک کھیت سے دوسرے کھیت کی طرف مارچ کرتی ہیں۔</p>	<p>لشکری سنڈی (Army Worm)</p>	<p>ٹماٹر، مرچ، خربوزہ، کریلا، کھیرا، تربوز اور کدو</p>
<p>☆ اس کیڑے کے تدارک کیلئے کھیت میں کیڑوں کا حملہ ہوتے ہی محکمہ زراعت کے عملے کے مشورہ سے مناسب زہر کا سپرے کریں۔</p> <p>☆ متاثرہ پتوں کو اکٹھا کر کے تلف کریں۔</p> <p>☆ فصل کو جڑی بوٹیوں سے پاک رکھیں۔</p>	<p>بالغہ مکھی سیاہ رنگ کی ہوتی ہے۔ پتوں کے اندر انڈے دیتی ہے اس کی سنڈی پتے کے اندر سرنگیں بنتی ہے۔ سنڈیاں خوراک کی تلاش میں ایک سے دوسرے پتے پر چلی جاتی ہیں۔ اگلی فصل پر اس کا حملہ شدید نقصان کا سبب بنتا ہے۔ پرانے حملہ شدہ پتے رنگ آلود نظر آتے ہیں۔</p>	<p>سرنگی مکھی (Leaf Miner)</p>	<p>گھیا کدو، چمن کدو، جلوہ کدو کھیرا، گھیا توری ٹماٹر اور خربوزہ</p>
<p>☆ اس کیڑے کے کھیت میں حملہ شروع ہوتے ہی محکمہ زراعت کے توسیعی عملے کے مشورہ سے مناسب زہر کا سپرے کریں۔ IGR گروپ سے تعلق رکھنے والی زہریں استعمال کریں</p>	<p>یہ مکھی پتوں کا رس چوس کر ان کو کمزور کرتی ہے۔ متاثرہ پتے پیلے ہو جاتے ہیں۔ سفید مکھی کا جسم پیلا اور پر سفید ہوتے ہیں۔ مادہ پتوں کے نیچے ایک ایک کر کے انڈے دیتی ہے۔ یہ مکھی پتے مروڑاؤں کے پھیلائے کا بھی سبب بنتی ہے۔</p>	<p>سفید مکھی (Whitefly)</p>	<p>مرچ (سبز و شملہ) ٹماٹر، کھیرا، کدو، تربوز اور خربوزہ</p>
<p>☆ جڑی بوٹیاں تلف کریں۔</p> <p>☆ بروقت آبپاشی کریں۔</p> <p>☆ کھالوں اور وٹوں کی چھیلائی کریں تاکہ وہاں دیئے گئے انڈے تلف ہو جائیں۔</p> <p>☆ حملہ شدید ہونے کی صورت میں محکمہ زراعت کے توسیعی عملے کے مشورہ سے مناسب زہر کا سپرے کریں۔</p>	<p>یہ کیڑا کھیت میں کہیں کہیں حملہ آور ہوتا ہے اور چھوٹے پودوں کو کاٹ کر نقصان پہنچاتا ہے۔</p>	<p>ٹوکا (Chrotogonus)</p>	<p>ٹماٹر اور دیگر سبزیاں</p>
<p>☆ تازہ کٹے ہوئے پھولوں کے قریب زمین میں سے سنڈیاں تلاش کر کے تلف کریں اور پروانوں کو تلف کرنے کے لئے روشنی کے پھندے لگائیں۔</p> <p>☆ جڑی بوٹیاں تلف کریں۔</p> <p>☆ گھوٹی کر کے پانی لگائیں۔</p> <p>☆ کیمیائی انسداد کے لئے محکمہ زراعت کے توسیعی عملے کے مشورے سے دھوڑا یا طعمہ استعمال کریں۔</p>	<p>اس کیڑے کی سرمئی رنگ کی سنڈی دن کے وقت چھپی رہتی ہے اور رات کو نکل کر چھوٹے پودوں کے تنے کو کاٹ دیتی ہے اور پھر پودے کے قریب ہی زمین میں چھپ جاتی ہے۔</p>	<p>چور کیڑا (Cutworm)</p>	<p>ٹماٹر اور دیگر سبزیاں</p>

<p>ٹماٹر، مرچ، خربوزہ، تربوز، کرپلا اور کدو</p>	<p>چست تیلہ (Jassid)</p>	<p>اس کیڑے کی شکل مکون نما ہوتی ہے۔ بالغ پر دار ہوتا ہے اور اگلے پر کے سرے پر ایک سیاہ دھبہ ہوتا ہے۔ اس کی آنکھ کے قریب سر پر دو سیاہ دھبے ہوتے ہیں۔ بچہ بالغ کے مشابہ ہوتا ہے لیکن اس کے پر نہیں ہوتے۔ بچے اور بالغ دونوں ہی پتوں اور نرم ٹہنیوں کا رس چوس کر نقصان پہنچاتے ہیں۔</p>	<p>☆ زیادہ نمی یا ہلکی بارش کیڑے کی آبادی کو بڑھانے میں مددگار ثابت ہوتی ہے۔ ☆ کھیت کو ہر قسم کی جڑی بوٹیوں سے پاک رکھیں۔ ☆ قوت مدافعت والی اقسام کاشت کریں۔ ☆ ایسی قسم کی کاشت کو ترجیح دیں جن کے پتوں پر بال ہوں۔ ☆ چست تیلہ کے خلاف صرف سفارش کردہ محفوظ زہروں کا ہی استعمال کریں۔ ☆ چست تیلہ کے انڈے کھانے والے کیڑوں اناگرس فیوی اوس اور سٹیکٹینا ٹیکم ٹرائی ایڈوٹیم کی پرورش کریں۔ ان کیڑوں کی صحیح شناخت کی جائے۔</p>
<p>ٹماٹر، مرچ، خربوزہ، کھیرا، تربوز اور کدو</p>	<p>تھرپس (Thrips)</p>	<p>بالغ کیڑا سیاہ یا بھورے رنگ سلنڈر نما پھر تیلہ اور زیرے کی طرح کا ہوتا ہے۔ مادہ کے اگلے پر چھلدار ہوتے ہیں۔ مادہ پتوں میں چھید کر کے انڈے دیتی ہے۔ بچے ہلکے بھورے رنگ بالکل بالغ کے مشابہ اور بغیر پر کے ہوتے ہیں۔ گویا کی حالت میں زمین کے اندر موجود رہتے ہیں اور بعد میں بالغ بن کر نئی نسل شروع کرتے ہیں۔</p>	<p>☆ جڑی بوٹیوں کو پھول آنے سے قبل ختم کرنا بہت ضروری ہے اس سے فصل پر تھرپس کا حملہ کم ہوگا۔ ☆ زرد یا نیلے چمکنے والے پھندے لگا کر بھی اس کی تعداد کا اندازہ لگایا جاسکتا ہے اور پھر معاشی حد عبور کرنے کی صورت میں مناسب سپرے کیا جاسکتا ہے۔ ☆ تھرپس کے دشمن کیڑوں مائٹس، بگ اور واسپ وغیرہ کی افزائش کی جائے۔ ☆ گوڈی و آبپاشی سے اس کے کوئے تلف ہو جاتے ہیں۔ لہذا گوڈی اور آبپاشی کا مناسب بندوبست کریں۔ بچے چھپے پودوں کو زمین میں دبا دیں اور فصل کی کٹائی کے وقت کھیت میں بل چلا دیں۔</p>

نوٹ: تمام سبزیات پر سپرے شام کے وقت کریں اور ایسی زہریں استعمال کریں جن کا اثر زیادہ دیر برقرار نہ رہے۔

برداشت، درجہ بندی اور پیکنگ

سبزیوں کی برداشت زیادہ تر براہ راست کی جاتی ہے۔ ہمارے کاشتکار سبزیوں کو ہاتھ سے برداشت کرنا ایک سستا اور قابل عمل طریقہ سمجھتے ہیں۔ سبزی کو برداشت کرنے کا یہ طریقہ سستا مگر نقصان دہ ہوتا ہے۔ برداشت کرتے وقت ہمیں کچھ اشیاء/آلات (دستانے، ٹوکریاں، جھولیاں اور کلپر) کی مدد لیننی چاہیے اس طرح برداشت کا عمل زیادہ محفوظ ہو جاتا ہے۔

برداشت خواہ کسی بھی طریقے سے کی جائے اور چاہے کوئی بھی سبزی ہو مگر مندرجہ ذیل باتوں کو ہمیشہ مدنظر رکھنا چاہیے۔

- (1) برداشت کیلئے صبح کا وقت مناسب ہوتا ہے۔ کیونکہ رات کے کم درجہ حرارت کی وجہ سے سبزی کی جمع شدہ گرمی خارج ہو چکی ہوتی ہے۔ اگر سبزی کو سنور کرنا ہو یا برآمد کرنا مقصود ہو تو پھر اس کی صبح کے وقت ہی برداشت کرنی چاہیے۔
- (2) پھل کو پودے سے کھینچ کر الگ نہ کریں کیونکہ اس طرح ایک تو پودے کے ٹوٹنے کا خطرہ ہوتا ہے اور دوسرا پھل کی جلد پر زخم آ جاتا ہے جس کی وجہ سے بعد از برداشت کئی طرح کے مسائل پیدا ہو جاتے ہیں۔
- (3) پھل کو پودے سے الگ کرتے وقت سختی سے نہیں بلکہ آہستگی سے پکڑیں اور مخصوص انداز سے توڑیں ورنہ اندر کے گودے کو نقصان پہنچنے کا اندیشہ بڑھ جاتا ہے۔
- (4) پھل کو پودے سے الگ کرنے کیلئے clipper کا استعمال کریں۔
- (5) برداشت کیے ہوئے پھل کو جھولی (picking bag) میں ڈالیں جس سے بندھی ہوئی جھولی میں زیادہ وزن اکٹھا نہیں کرنا چاہیے۔ ورنہ ٹخلی سطح پر پڑے ہوئے پھل کو نقصان پہنچے گا۔
- (6) کھیت میں استعمال کے لیے چھوٹے ڈبے استعمال کیے جاسکتے ہیں مگر اس چیز کا دھیان رکھنا چاہیے کہ ڈبوں کی اندرونی سطح کھر درنی نہ ہو اور ان ڈبوں کو آسانی سے اٹھایا یا رکھا جاسکے۔
- (7) دستانوں کا استعمال کریں۔

درجہ بندی اور پیکنگ

برداشت کے بعد سبزیوں کی درجہ بندی اور پیکنگ کا مرحلہ شروع ہو جاتا ہے۔ پیکنگ سے پہلے معیار اور سائز کے اعتبار سے سبزیوں کو الگ کیا جائے تاکہ ایک ہی سائز اور معیار کی سبزی کو ایک ڈبہ میں رکھا جاسکے۔ اس کا فائدہ یہ ہوگا کہ کسان کو بہتر قیمت ملے گی۔ کیونکہ بہتر معیار اور اچھی نظر آنے والی سبزیوں کی قیمت بھی زیادہ ملے گی اور گاہک بھی اس کو بہتر خوشی خریدے گا۔ اچھی مارکیٹ اور بہتر قیمت کی وصولی کے لیے خوب صورت، جاذب نظر اور مضبوط پیکنگ کا استعمال ایک اہم امر ہے۔ سبزیوں کی شکل و صورت اور حجم مختلف ہوتا ہے اس لیے پیکنگ میں بھی مختلف ڈیزائن کا سہارا لیا جانا چاہیے۔ پیکنگ کے دوران اس بات کا خیال رکھا جائے کہ وزن پر چون فروخت کے لیے مناسب ہو اور

آسانی سے اٹھایا اور رکھا جاسکے۔ سبزی کو پلاسٹک کی شیٹ میں براہ راست بھی پیک کیا جاسکتا ہے۔ لیکن عام طور پر گتے کے ڈبوں کا زیادہ استعمال کرنا چاہیے۔ مگر یہ ڈبے واٹر پروف ہونے چاہئیں اور ان میں ہوا کی گردش کے لیے مناسب تعداد میں سوراخ ہونے چاہئیں۔

ٹنل کے مسائل اور ان کا حل

- ☆ بیلوں والی سبزیوں میں زراور مادہ پھول الگ الگ ہوتے ہیں اس لئے ان میں اختلاط نسل خود بخود نہیں ہوتا۔ لہذا یہ کام ہاتھ سے کرنا چاہئے۔ یہ عمل ٹنل کے پلاسٹک اتارنے تک جاری رکھیں۔ پلاسٹک اتارنے کے بعد یہ کام کھیاں سر انجام دیتی ہیں۔ تاہم اگر Parthenocarpic اقسام کاشت کی گئی ہیں تو زراپاشی کی ضرورت نہیں رہتی۔
- ☆ دن کے وقت تقریباً 10 بجے صبح سے 3 بجے شام تک ٹنل کے منہ کو دونوں طرف سے کھلا رکھا جائے تاکہ ٹنل کے اندر زیادہ نمی پیدا نہ ہو جو کہ بیماریوں کا موجب بنتی ہے۔ اگر ممکن ہو تو ٹنل میں ہوا خارج کرنے والا پنکھا (Exhaust Fan) لگا دیں تاکہ زائد نمی کو خارج کیا جاسکے اور درجہ حرارت مناسب رکھا جاسکے۔ کوشش کریں کہ ٹنل میں درجہ حرارت 15 اور 30 سینٹی گریڈ کے درمیان رہے۔
- ☆ جن علاقوں میں وائرسی امراض کا خطرہ ہو وہاں ٹماٹر کی پیبری اکتوبر سے پہلے کاشت نہ کریں اور پیبری جالی دار کیڑے کے نیچے کاشت کریں ورنہ وائرسی امراض کا امکان بڑھ سکتا ہے اسی طرح پیبری کوٹنل میں 10 نومبر سے منتقل کرنا شروع کر دیں۔
- ☆ ٹنل بنواتے وقت یہ ضرور خیال رکھیں کہ اس کے ڈھانچے میں کوئی نوک لدا چیز استعمال نہ کی گئی ہو تاکہ پلاسٹک کو نقصان نہ پہنچے۔ مزید براں ٹنل کا ڈیزائن ایسا ہونا چاہیے جو کہ ہوا کے سامنے کم سے کم مزاحم ہو۔
- ☆ ٹنل بند کرتے وقت یہ خیال رکھیں کہ ٹنل مکمل طور پر ہوا بند ہوتا کہ دن کے وقت حاصل کردہ گرمائش رات کے وقت کام دے۔

ٹنل میں کامیاب فصل کے چند زریں اصول

- ☆ انتہائی اعلیٰ نسل کا دوغلہ (Hybrid) بیج استعمال کرنا۔ کھیرے کی Parthenocarpic اقسام اور ٹماٹر کی موافق حالات میں جن کی بڑھوتری جاری ہے۔ لمبے قد کی اقسام Indeterminate ٹنل کاشت کیلئے موزوں ہیں۔ تاہم پست ٹنل میں determinate اقسام جن کی محدود مدت تک بڑھوتری ہوتی ہے۔ کاشت کی جاسکتی ہیں جنہیں ٹریننگ کی بھی ضرورت نہیں ہوتی۔
- ☆ ٹنل کے اندر زمین کا انتہائی زرخیز ہونا اور دوران فصل زرخیزی کا برقرار رکھنا۔
- ☆ منافع بخش سبزیات کا انتخاب کرنا۔
- ☆ بیج اور پیبری کو پھپھوندی اور حشرات کش زہر لگانا۔
- ☆ ٹنل کے اندر آپاشی اور کھاد کا استعمال بذریعہ ڈرپ اریگیشن کرنا۔
- ☆ ٹنل کے اندر درمیانی درجہ حرارت اور نمی کے اتار چڑھاؤ کا خیال رکھنا خصوصاً شدید سردی کے دنوں میں رات کے وقت ٹنل کو مکمل طور پر بند رکھنا۔ اور دھوپ میں دروازوں کا کھول دینا تاکہ نمی کا اخراج ہو سکے۔
- ☆ کیڑے مکوڑوں، بیماریوں اور چوہوں کا بروقت اور مناسب کنٹرول کرنا۔
- ☆ پودوں کی ٹریننگ و کانٹ چھانٹ اور گوڈی وغیرہ کا خیال رکھنا۔
- ☆ بروقت کاشت کو یقینی بنانا۔
- ☆ جڑی بوٹیوں کے تدارک اور نمی کو محفوظ رکھنے کے لئے بلیک پلاسٹک (ملچ) کا استعمال کرنا۔
- ☆ مندرجہ بالا تمام عوامل کا ریکارڈ رکھنا۔

زرعی معلومات کیلئے ہیلپ لائن اور ویب سائٹ

کاشتکار کٹنل میں سبزیات اور دیگر فصلات کے کاشتی امور کے سلسلہ میں زرعی ہیلپ لائن 800-15000 اور 0800-29000 پر روزانہ صبح آٹھ بجے سے رات آٹھ بجے تک مفت فون کر کے رہنمائی حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے بھی معلومات حاصل کر سکتے ہیں۔ مزید معلومات کے لئے ڈپٹی ڈائریکٹر زراعت (توسیع) اور ڈائریکٹر ریسرچ کے عملہ سے درج ذیل فون نمبر پر رابطہ کر کے فنی رہنمائی حاصل کر سکتے ہیں۔

نمبر شمار	نام ادارہ	کوڈ نمبر	فون دفتر	فیکس نمبر	ای میل ایڈریس
1	نظامت اعلیٰ زراعت (توسیع واڈپو ریسرچ) پنجاب لاہور	042	99200732	99200743	agriextpb@gmail.com
2	نظامت زراعت کوڈنیشن (ایف ٹی ڈاے آر) پنجاب لاہور	042	99200741	99200740	dacpunjab@gmail.com
3	پلانٹ پتھالوجی ریسرچ انسٹیٹیوٹ جھنگ روڈ فیصل آباد	041	9201683	9201683	directorppri@yahoo.com
4	نظامت تحقیق سیدلہ ارجاس ایوب زرعی ترقیاتی ادارہ جھنگ روڈ فیصل آباد	041	9200770	-	doilseeds@yahoo.com
5	انڈیا لوجیکل ریسرچ انسٹیٹیوٹ ایوب زرعی تحقیقاتی ادارہ فیصل آباد	041	9201680	9201681	director_entofsd@yahoo.com

ڈائریکٹوریٹ آف ایگریکلچر ڈول دفتر

نمبر شمار	نام ادارہ	کوڈ نمبر	فون دفتر	فیکس نمبر	ای میل ایڈریس
1	ڈائریکٹر زراعت (ایف ٹی اینڈ اے آر) شیٹوپورہ	056	9200291	9200291	dafarmskp@gmail.com
2	ڈائریکٹر زراعت (ایف ٹی اینڈ اے آر) گوجرانوالہ	055	9200200	9200200	daftgrw@gmail.com
3	ڈائریکٹر زراعت (ایف ٹی اینڈ اے آر) وہاڑی	067	9201188	9201188	dafarmvehari@yahoo.com
4	ڈائریکٹر زراعت (ایف ٹی اینڈ اے آر) سرگودھا	048	3711002	3711002	arfsgd49@yahoo.com
5	ڈائریکٹر زراعت (ایف ٹی اینڈ اے آر) کرؤ، لیہ	0606	810713	-	daftkaror@gmail.com
6	ڈائریکٹر زراعت (ایف ٹی اینڈ اے آر) رحیم یار خان	068	-	-	daftrykhan@gmail.com
7	ڈائریکٹر زراعت (ایف ٹی اینڈ اے آر) چکوال	0543	571110	571110	ssmsarfchk@hotmail.com

ڈپٹی ڈائریکٹر زراعت (توسیع)

نمبر شمار	نام ضلع	کوڈ نمبر	فون نمبر	فیکس نمبر	ای میل ایڈریس
1	انک	057	9316129	9316136	doa_agriext_atk@yahoo.com
2	بہاولپور	062	9255184	9255183	doaextbwp2010@gmail.com
3	بہاولنگر	063	9240124	9240125	doaextbwn@yahoo.com
4	بھکر	0453	9200144	9200144	doaextbkr@yahoo.com
5	چکوال	0543	551556	544027	extckl@gmail.com
6	ڈیرہ غازی خان	064	9260143	9260144	doaext_dgk@yahoo.com
7	فیصل آباد	041	9200754	2652701	doaextfsd@gmail.com
8	گوجرانوالہ	055	9200195	9200203	bhatti_doa@yahoo.com
9	گجرات	053	9260346	9260446	mianabdulrashid@yahoo.com
10	حافظ آباد	0547	525600	525600	doagriextension@yahoo.com
11	جھنگ	047	9200289	9200289	doagrihang@yahoo.com
12	جہلم	0544	9270324	9270333	doaejlm@yahoo.com
13	خانیوال	065	9200060	9200060	doagrikwl@ymail.com
14	خوشاب	0454	920158	920159	doaextkhb@yahoo.com
15	قصور	049	9250042	9250042	mz3128@yahoo.com

doaelhr2009@yahoo.com	99200770	99200736	042	لاہور	16
jam_1575@yahoo.com	364481	9200106	0608	لودھراں	17
doagri_layyah2@yahoo.com	413748	413748	0606	لیہ	18
doaextmn@hotmail.com	9200319	9200748	061	ملتان	19
doagriextmzg@yahoo.com	9200041	9200042	066	منظفنگرہ	20
doagri_extmwi@yahoo.com	920095	920095	0459	میانوالی	21
doa_extmbdin@yahoo.com	508390	508390	0546	منڈی بہاؤ الدین	22
doanarowal@yahoo.com	411084	412379	0542	نارووال	23
doagriextok@live.com	9200265	9200264	044	اوکاڑہ	24
doa_ppn@yahoo.com	352346	374242	0457	پاکپتن	25
do.agriext.rwp.pk@gmail.com	9290875	9290331	051	راولپنڈی	26
doarajanpur@gmail.com	688848	688949	0604	راجن پور	27
doagriryk@yahoo.com	9230130	9230129	068	رحیم یارخان	28
doaextskt@yahoo.com	9250312	9250311	052	سیالکوٹ	29
doaextentionsargodha@gmail.com	9230232	9230232	048	سرگودھا	30
doaextsahiwal@yahoo.com	4223176	9900185	040	ساہیوال	31
doaextqilaskp@gmail.com	9200264	9200263	056	شیخوپورہ	32
doextension_nns@yahoo.com	2876972	2876103	056	ننگرانہ صاحب	33
doaagri@yahoo.com	2512529	2511729	046	ٹوبہ ٹیک سنگھ	34
doaextvehari@hotmail.com	3363360	3362603	067	دہاڑی	35
chiniot.agri@yahoo.com	322049	330271	0476	چنیوٹ	36

